

	<h1>திருமணத்தின் சட்டதிட்டங்கள்</h1>	<p>The Sunnah Islamic Page Contact Us P.O.Box: 28774 Safat State Of Kuwait</p>
--	--------------------------------------	--

திருமணத்தின் சட்டதிட்டங்கள்

أحكام النكاح

شعبة توعية الجاليات بالزلفي

Isinalin ng: Zulfi Foreigners' Guidance Office

P.O. Box: 182 Zulfi 11932

Saudi Arabia

Tel.: 06 4225657

Fax: 00966 4224234

திருமணத்திற்குரிய நிபந்தனைகள்

1- மணமகன், மணமகளின் சம்மதம்: தனக்கு விருப்பமில்லாத பெண்ணை திருமணம் செய்யுமாறு ஒரு ஆணையும், தனக்கு விருப்பமில்லாத ஆணை திருமணம் செய்யுமாறு ஒரு பெண்ணையும் வற்புறுத்தக் கூடாது. இல்லாமல் பெண்ணின் சம்மதமில்லாமல் அவளுக்கு மணம் முடித்து வைப்பதைத் தடை செய்துள்ளது. ஒரு பெண் ஒருவனை மண முடிக்க மறுத்துவிட்டால் அவளின் தந்தை உட்பட எவரும் அவளை மணந்து கொள்ளுமாறு அவளை வற்புத்துவது கூடாது.

2- வலி(பொறுப்பாளர்): பொருப்பாளர் இல்லாமல் திருமணம் செல்லாது. ஏனெனில் பொருப்பாளர் இல்லாமல் திருமணம் கூடாது என நபி(ஸல்) கூறியுள்ளார்கள். ஒரு பெண் தானாக வே மணம் முடித்துக் கொண்டால் அது செல்லாது, அத்திருமணத்தை அவள் தானாக நடத்திக்கொண்டாலும் சரி அல்லது வேறு யாரிடத்திலும் அவள் பொறுப்பு ஒப்படைத்துக் கொண்டாலும் சரி.

ஒரு முஸ்லிமான பெண்ணுக்கு காஃபீர் வலியாக முடியாது. வலி இல்லாத பெண்ணிற்கு அந்த ஊர்த் தலைவர் திருமணம் நடத்திவைப்பார்.

வலி அப்பெண்ணின் உறவினர்களில் பருவமடைந்த, புத்தி சுவாதீனமுள்ள, நேர்மையானவராக இருக்க வேண்டும்.

பொருப்பாளரின் வரிசை வருமாறு: தந்தை பிறகு அவரால் வலியாய் செய்யப்பட்டவர், பிறகு தந்தை வழிப் பாட்டன், தந்தை வழிப் பாட்டன் ஒன்றுக்கு மேற்பட்டவர் இருந்தால் அவர்களில் தந்தைக்கு மிக நெருங்கியவர் வலியாக வருவார். பிறகு அவளுடைய மகன், பிறகு மகனுடைய மகன், இப்படியே எத்தனை தலைமுறை கிறங்கிச் சென்றாலும் சரி. பிறகு அவளது உடன் பிறந்த சகோதரன், பின்னர் தகப்பன் வழிச் சகோதரன், பின்னர் உடன் பிறந்த சகோதரனின் பிள்ளைகள், பின்பு தகப்பன் வழிச் சகோதரனின் பிள்ளைகள், பிறகு தாய் தகப்பனின் சிறிய, பெரிய தந்தையர், பின்பு தகப்பன் வழி சிறிய, பெரிய தந்தையர், பின்பு அவர்களின் நெருக்கமான பிள்ளைகள், பின்பு அவளின் தகப்பனின் சிறிய, பெரிய தந்தையர் பின்பு அவர்களின் பிள்ளைகள். பின்பு பாட்டனின் சிறிய, பெரிய தந்தையர், பின்னர் அவனுடைய பிள்ளைகள்.

பொருப்பாளர் ஒரு பெண்ணை மண முடித்துக் கொடுக்கும் முன்னால் அவளிடம் அனுமதி கேட்டுக் கொள்வது அவசியமாகும். வலி அவசியமென்பதன் நோக்கம் விபச்சாரத்திற்கு குரிய வழியை அடைத்துவிடுவதே. ஏனெனில் விபச்சாரம் செய்பவன் ஒரு பெண்ணிடம் உனக்கு இவ்வளவு தருகிறேன் என்னை மணந்துகொள் எனக் கூறி தனது நண்பர்களில் அல்லது மற்றவர்களில் இருவரை சாட்சியாக்கிக் கொள்வது ஒன்றும் இயலாத காரியமல்ல.

3- இரு சாட்சிகள்: திருமண ஒப்பந்தம் நடைபெறுகிறபோது முஸ்லிம்களில் நீதமுள்ள இரு வரோ, இருவருக்கு மேற்பட்டவர்களோ பங்குகொள்வது அவசியமாகும். அவர்கள் விபச்சாரம், மது அருந்துதல் போன்ற பெரும்பாவங்களை விட்டும் நீங்கி இருப்பது அவசியமாகும்.

திருமண ஒப்பந்தத்திற்குரிய வார்த்தை:

மணமகன் அல்லது அவனால் பொருப்பு ஒப்படைக்கப்பட்டவர் ஒப்பந்த நேரத்தில் உங்களது மகளை எனக்கு அல்லது என் பொருப்பாளருக்கு மணமுடித்துக் கொடுங்கள் என்று சொல்ல வேண்டும். அதற்கு வலி -பெண்ணின் பொருப்பாளர் எனது மகளை அல்லது எனது பொறுப்பிலுள்ள இன்னவளை நான் உனக்கு மணமுடித்துத் தந்துவிட்டேன் என்று கூறவேண்டும். மணமகன் இவளை மணமுடித்துத் தந்ததை நான் ஒப்புக் கொண்டேன் என்று சொல்ல வேண்டும். மணமகன் தான் விரும்பியவரை தனக்கு பொருப்பாளராக நியமிக்கலாம்.

4- மஹர்(மணக்கொடை): மணமகன் மணப் பெண்ணுக்கு மஹர் கொடுப்பது கட்டாயமாகும். மஹரில் விரும்பத்தக்கது என்ன வென்றால் அது குறைவாக இருப்பதாகும். மஹர் எந்த அளவுக்கு குறைவாகவும் இலேசாகவும் உள்ளதோ அந்த அளவுக்கு அது சிறப்பானதாகும். மஹருக்கு லதாக என்றும் சொல்லப்படும்.

மஹர் தொகையை திருமண ஒப்பந்த நேரத்தில் குறிப்பிடுவதும், அந்த நேரத்திலேயே அதைக் கொடுத்துவிடுவதும் சுன்னத்தாகும். எனினும் முழுவதையும் அல்லது அதில் ஒரு பகுதியை ஒரு தவணை வரை பிற்படுத்துவதும் கூடும்.

ஒருவன் உடலுறவு கொள்ளுமுன் தனது மனைவியை விவாகரத்து செய்துவிட்டால் மஹர்ல் பகுதியை அவள் எடுத்துக் கொள்ள வேண்டும். திருமண ஒப்பந்தம் முடிந்து உடலுறவு கொள்ளுமுன் கணவன் கிறந்து விட்டால் சொத்துரிமையும், முழு மஹரும் அவளுக்கு குண்டு.

திருமணத்திற்குப் பின்னுள்ள நடவடிக்கைகள்

1- செலவு கொடுத்தல்: கணவன் தனது மனைவிக்கு உணவு, பானம், உடை, தங்குமிடம் முதலியவற்றை நல்ல முறையில் செலவிட வேண்டும். அவசியமான இந்தச் செலவுகளில் எதையேனும் கொடுக்காமல் கஞ்சத்தனம் செய்தால் அவன் பாவிவான். இந்நேரத்தில் அவனின் பொருளில் போதுமானதை அவள் எடுத்துக் கொள்வதோ அல்லது அவன் பெயரில் கடன் வாங்கிக் கொள்வதோ கூடும். அப்படி அவள் கடன் வாங்கிவிட்டால் அவன் அதை நிறைவேற்றுவது அவசியமாகும்.

வலீமா விருந்தும் அவன் செலவில்தான் நடத்த வேண்டும். வலீமா என்பது திருமணம் முடிந்த பின்னர் கணவன் ஒரு விருந்துக்கு ஏற்பாடு செய்து மக்களை அதற்கு அழைப்பதாகும். இது நபி(ஸல்) அவர்களால் ஏவப்பட்ட ஒரு சுன்னத்தாகும். அவர்களும் இதைச் செய்துள்ளார்கள்.

2- சொத்துரிமை: ஒருவன் ஒரு பெண்ணை எப்போது முறையாக திருமணம் செய்து கொண்டானோ அப்போதே அவர்களிருவருக்குமிடையே சொத்துரிமை ஏற்பட்டு விடுகிறது. அல் லாஹ் கூறுகிறான்: உங்கள் மனைவியர் விட்டுச் சென்றதில்-அவர்களுக்கு பிள்ளைகள் இல்லையென்றால் உங்களுக்குப் பாதீ பாகமுண்டு. அவர்களுக்குப் பிள்ளையிருந்தால் அவர்கள் விட்டுச் சென்றதில் கால் பாகம்தான் கிடைக்கும்(இதுவும்)அவர்கள் செய்திருக்கிற மரண சாசனத்தையும், கடனையும் நிறைவேற்றிய பின்னர் தான். இன்னும் உங்களுக்கு பிள்ளைகளில்லாதிருந்தால் நீங்கள் விட்டுச் சென்றதில் அப்பெண்களுக்குக் கால் பாகம்தான் உங்களுக்கு பிள்ளைகளிருந்தால் அவர்களுக்கு நீங்கள் விட்டுச் சென்றதில் எட்டில் ஒரு பாகம் தான் கிடைக்கும்.(இதுவும்)நீங்கள் செய்திருக்கும் மரண சாசனத்தையும்,கடனையும் நிறைவேற்றிய பின்னர் தான்.(4:12) இந்த சொத்துரிமையில் அவன் அவளுடன் உடலுறவு கொண்டாலும், உடலுறவு கொள்ளா விட்டாலும் எந்த வித்தியாசமும் இல்லை.

திருமணத்தின் சுன்னத்துகளும், ஒழுக்கங்களும்

1- திருமணத்தை பகிரங்க அறிவிப்புச் செய்வதும், மணமக்களுக்கு துஆச் செய்வதும் சுன்னத்தாகும். மணமகள் அல்லது மணமகளுக்கு பாரக்கல்லாஹு லக்க வபாரக்க அலை க்க வஜமஅ பைனக்குமா .பீ ஹைர் எனக் கூறவேண்டும்.

بَارَكَ اللهُ لَكَ وَبَارَكَ عَلَيْكَ وَجَمَعَ بَيْنَكُمَا فِي خَيْرٍ

2- உடலுறவு கொள்ள விரும்பும்போது பிஸ்மில்லாஹி அல்லாஹு மம் ஜன்னிபினஷ் ஷைத்தான வஜன்னிபிஷ் ஷைத்தான மாரஸக்தனா எனக் கூறுவது சுன்னத்தாகும்.

بِسْمِ اللَّهِ أَلْهَمْهُ جَنَّبْنَا الشَّيْطَانَ وَجَنَّبِ الشَّيْطَانَ مَا رَزَقْنَا

3- கணவன், மனைவி இருவரும் உடலுறவின்போது தங்களிடையே நடந்த விஷயங்களை வெளியே கூறுவது வெறுக்கத்தக்கதாகும்.

4- மாதவிடாய், பிரசவ கிரத்தம் வரும் நேரத்திலும், அவ்விரண்டும் நின்ற பிறகு குளித்து சுத்தமாகும் முன்பும் ஒருவன் தன் மனைவிடம் உடலுறவு கொள்வது ஹராமாகும்.

5- பெண்ணின் பின் துவாரத்தில் உடலுறவு கொள்வது ஹராமாகும். நிச்சயமாக இது இஸ்லாம் ஹராமாக்கிய பெரும் பாவங்களில் ஒன்றாகும்.

6- கணவன் உடலுறவில் தனது மனைவிக்குரிய உரிமையை முழுமையாக வழங்குவது கடமையாகும். மேலும் அவசியமும் அவளின் அனுமதியும் இல்லாமல் அவள் கர்ப்பமாவதை வெறுத்து ஆணுறை, காப்பர்-டி போன்றவற்றை பயன்படுத்தாமலிருப்பதும் கடமையாகும்.

மனைவியின் தன்மை

திருமணத்தின் நோக்கம் சுகம் அனுபவிப்பதும், நல்ல குடும்பிடுதையும் ஆரோக்கியமான சமுதாயத்தையும் உருவாக்குவதும் ஆகும். திருமணமாகக்கூடிய பெண்ணிடம் இவ் விரு நோக்கங்களும் முழுமையாக நிறைவேறக்கூடியதாக இருக்க வேண்டும். அவள் தான் புற, அக அழகுள்ளவளெனக் கூறத் தகுந்தவள். புற அழகு என்பது பரிபூரணமான உடலமைப்பு இருப்பதாகும். அக அழகென்பது மார்க்கமும் நற்குணமும் பரிபூரணமாக இருப்பதாகும் புற, அக அழகுள்ள பெண்ணை திருமண முடித்துக் கொள்ள முடியுமானால் அல்லாஹ்வின் நல்லுதவியால் அதுவே பூரணமும், நற்பாக்கியமுமாகும். இதுபோன்றே பெண்ணும் கிறையச்சமுள்ள, நல்லொழுக்கமுள்ள ஆணை மணந்து கொள்வதற்கு ஆர்வம் காட்ட வேண்டும்.

மணம் புரிவதற்கு விலக்கப்பட்ட பெண்கள்

இவர்கள் இரு வகையினராவர்: நிரந்தரமாக விலக்கப்பட்டவர்கள், ஒரு குறிப்பிட்ட காலம் வரை விலக்கப்பட்டவர்கள். நிரந்தரமாக விலக்கப்பட்டவர்கள் முன்று வகையினர்:

1- உறவுமுறையால் விலக்கப்பட்டவர்கள்

இவர்கள் ஏழு பேர். அல்லாஹ் கூறுகிறான்: உங்களுக்கு (மணமுடிக்க)விலக்கப்பட்டவர்கள் உங்கள் தாய்மார்கள்,

உங்கள் முதல்வியர், உங்கள் சகோதரிகள், உங்கள் தந்தையரின் சகோதரிகள், உங்கள் தாயின் சகோதரிகள், உங்கள் சகோதரரின் முதல்வியர், உங்கள் சகோதரியின் முதல்வியர். (4:23)

அ) தாய்மார்கள்: இவர்களில் தாயும், தாய், தந்தை வழிப் பாட்டியரும் அடங்குவர்.

ஆ) முதல்வியர்: இவர்களில் பெற்ற முதல்வியர்களும், மகன் வழிப் பேத்திகளும் மகள் வழிப் பேத்திகளும் அடங்குவர்.

இ) சகோதரிகள்: இவர்களில் உடன் பிறந்த சகோதரிகளும், தாய் வழி, தந்தை வழிச் சகோதரிகளும் அடங்குவர்.

ஈ) மாமியர்: இவர்களில் அவன் மாமியரும், அவன் தகப்பன், பாட்டன்களின் மாமியரும், அவனின் தாய், பாட்டியரின் மாமியரும் அடங்குவர்.

உ) சிறிய, பெரிய தாயார்கள்: இவர்களில் அவனின் சிறிய, பெரிய தாயார்களும், அவனது தந்தை, பாட்டனின் சிறிய, பெரிய தாயார்களும், அவனின் தாய், பாட்டியரின் சிறிய, பெரிய தாயார்களும் அடங்குவர்.

உஉ) சகோதரரின் முதல்வியர்: உடன் பிறந்த சகோதரரின் முதல்வியரும், தந்தை வழிச் சகோதரரின் முதல்வியரும், தாய் வழிச் சகோதரரின் முதல்வியரும், இவர்களின் முதல்வர்க ளின் முதல்வியரும், முதல்வியர்களின் முதல்வியர்களும் இப்படியே எத்தனை தலைமுறை கிறங்கிச் சென்றாலும் அனைவரும் அடங்குவர்.

எ) சகோதரியின் முதல்வியர்: இவர்களில் உடன் பிறந்த சகோதரியின் முதல்வியரும், தாய், தந்தை வழிச் சகோதரியின் முதல்வியரும், இவர்களின் முதல்வியரின் முதல்வியரும், அவர்களின் முதல்வியரின் முதல்வியரும் இப்படியே எத்தனை தலைமுறை கிறங்கிச் சென்றாலும் அனைவரும் அடங்குவர்.

2- பால் குடியினால் விலக்கப்பட்டவர்கள்

இவர்கள் உறவுமுறையால் விலக்கப்பட்டவர்கள் போன்றவர்கள். உறவுமுறையில் விலக்கப்பட்டவர்கள் பால் குடி உறவிலும் விலக்கப்பட்டவர்களே என்பது நபிமொழி. எனினும் பால் குடியினால் ஹராமாக்கப்படுவதற்கு சில நபந்தனைகள் உள்ளன அவை:

1- ஐந்து அல்லது அதற்கு அதிகமான தடவைகள் வாய் வைத்து பால் குடித்திருக்க வேண்டும். ஒரு குழந்தை ஒரு பெண்ணிடம் நான்கு சொட்டுப் பால் குடித்திருந்தால் அவள் அவனுக்குத் தாயாக மாட்டாள்.

2- பால் குடி மறப்பதற்கு முன் பால் குடித்திருக்க வேண்டும். அதாவது அந்த ஐந்து தடவையும் பால் குடி மறப்பதற்கு முன்பாக இருக்க வேண்டும். அதற்குப் பின்னராக இருந்தால் அல்லது சில தடவைகள் பால் குடி மறப்பதற்கு முன்பும் சில தடவைகள் பின்புமாக இருந்தால் அவள் அக்குழந்தைக்கு தாயாக மாட்டாள். பால் குடியின் இந்த நபந்தனைகள் பூரணமாகிவிட்டால் அக்குழந்தை அப்பெண்ணுக்கு பிள்ளையாகிவிடுகிறது. அவளின் பிள்ளைகள் அக்குழந்தைக்கு உடன்பிறந்தவர்களாகி விடுகிறார்கள். அப்பிள்ளைகள் அக்குழந்தை பால் குடிக்கும் முன் பிறந்திருந்தாலும் சரி அல்லது பிறகு பிறந்திருந்தாலும் சரி. பாலாட்டிய வளின் கணவனின் பிள்ளைகளும் அக்குழந்தைக்கு உடன்பிறந்தவர்களாகி விடுகிறார்கள். அப்பிள்ளைகள் இவனுக்கு பாலாட்டியவளின் பிள்ளைகளாக இருந்தாலும் சரி அல்லது மாற்றாந்தாயின் பிள்ளைகளாக இருந்தாலும் சரி. இந்த கிடத்தில் ஒன்றை நாம் அறிந்துகொள்வது அவசியமாகிறது. அதாவது பால் குடித்த குழந்தையின் உறவினர்களில் அதனுடைய சந்ததியினரைத் தவிர வேறையாருக்கும் அந்த பால் குடியில் சம்பந்தமில்லை. அதனால் எவ்வித மாறுதலும் ஏற்படாது.

திருமண உறவால் விலக்கப்பட்டவர்கள்

1- தகப்பன், பாட்டனின் மனைவியர்: ஒருவன் எப்போது ஒரு பெண்ணைத் திருமண ஒப்பந்தம் செய்து விடுகிறானோ அப்போதே அப்பெண் அவளுடைய மகன்கள், மகனுடைய மகன்கள், மகளுடைய மகன்கள் இப்படியே எத்தனை தலைமுறை கிறங்கிச் சென்றாலும் அவர்கள் அனைவருக்கும் ஹராமாகிவிடுகிறார்கள், அவளுடன் அவன் உடலுறவு கொள்ளாமலிருந்தாலும் சரி.

2- மகன்களின் மனைவியர்: ஒருவன் எப்போது ஒருத்தியைத் திருமண ஒப்பந்தம் செய்து விடுகிறானோ அப்போதே அவனின் தகப்பன், பாட்டன்கள் இப்படியே எத்தனை தலைமுறையானாலும் அவர்களுக்கு இத்திருமண ஒப்பந்தத்தினால் மட்டுமே அவள் ஹராமாகி விடுகிறாள். இவர்கள் தந்தை வழியிலுள்ளவர்களானாலும் சரி, தாய் வழியிலுள்ளவர்களானாலும் சரி. அவளுடன் அவன் உடலுறவு கொள்ளாவிட்டாலும் சரி.

3- மனைவியின் தாயும், அவள் பாட்டிகளும்: ஒருவன் ஒரு பெண்ணை எப்போது திருமண ஒப்பந்தம் செய்துவிடுகிறானோ அப்போதே அத்திருமண ஒப்பந்தத்தினால் மட்டும் அவளுடைய தாயும் பாட்டிகளும் அவனுக்கு ஹராமாகிவிடுகிறார்கள். அவளுடன் அவன் உடலுறவு கொள்ளவில்லை யென்றாலும் சரி. அப்பாட்டிகள் தகப்பன் வழியாயினும் சரி அல்லது தாய் வழியாயினும் சரி.

4- மனைவியின் மகன்களும், அவளின் மகன்கள் மற்றும் மகன்களின் மகன்களும் இவர்கள் எத்தனை தலைமுறையானாலும் சரி: ஒருவன் ஒரு பெண்ணை மண முடித்து அவளுடன் எப்போது உடலுறவு கொண்டிருக்கிறானோ அப்போதே இவர்கள் அவனுக்கு ஹராமாகி விடுகிறார்கள். இவர்கள் இவன் மணமுடிப்பதற்கு முன்னுள்ளவர்களாயிருந்தாலும் சரி அல்லது அதற்குப் பின்னுள்ளவர்களாயிருந்தாலும் சரி. அவர்களிருவருக்கும்மீடையே உடலுறவுக்கு முன்பே பிரிவு ஏற்பட்டுவிட்டால் இவர்கள் அவனுக்கு ஹராமாகமாட்டார்கள்.

ஒரு குறிப்பிட்ட காலம் வரை விலக்கப்பட்டவர்கள்

இவர்கள் பல வகையினர்.

1- மனைவியின் சகோதரி, அவள் தந்தை மற்றும் தாயின் சகோதரி: இவர்கள் ஒருவனுக்கு மனைவி மரணமடையும் வரை அல்லது வாழ்க்கையில் அவளைப் பிரிந்து இத்தா முடிவடையும் வரை ஹராமாவார்கள்.

2- வேறொருவனுக்காக இத்தா இருப்பவன்: அதாவது ஒரு பெண் ஒருவனுக்காக இத்தா இருந்து கொண்டிருந்தால் அவளை மணமுடிப்பதும், பெண் கேட்டுச் செல்வதும் கூடாது.

3- ஹஜ், உம்ராவிற்சாக இஹ்ராம் கட்டியிருப்பவனை அவன் இஹ்ராமிலிருந்து விடுபடும் வரை மணமுடிப்பது கூடாது.

தலாக்-விவாகரத்து

தலாக் கூறுவது வெறுக்கத்தக்கதாகும். “ஹலாலான காரியங்களில் அல்லாஹ்விற்கு மிகக் கோபமானது தலாக்காகும்”. என ஹதீஸில் வந்துள்ளது. எனினும் சில நேரங்களில் விவாகரத்து அவசியமாகின்றது. எவ்வாறென்றால் ஒரு பெண் தன்னுடைய கணவனுடன் வாழ்க்கையைத் தொடர்வதால் அல்லது ஒரு கணவன் தன்னுடைய மனைவியுடன் வாழ்க்கையைத் தொடர்வதால் துன்பம் அடைவதாக இருந்தால் அல்லது வேறு காரணங்களுக்காக விவாகரத்து அவசியமாகின்றது. அல்லாஹ் தன் அடியார்களுக்கு விவாகரத்தை ஆகு மாக்கியிருப்பது அவனின் அருளிஷ்டங்களாகும். எனவே ஒருவன் தன் மனைவியை வெறுத்து அவளுடன் வாழ்க்கை நடத்துவதை பொறுத்துக்கொள்ள முடியவில்லையானால் அவளை தலாக் சொல்வதில் குற்றமில்லை. எனினும் பின்வருபவற்றைப் பேணுவது அவசியமாகும்.

1- மாதவிடாய் காலத்தில் தலாக் சொல்லக் கூடாது. அவ்வாறு தலாக் சொல்லிவிட்டால் அவன் அல்லாஹ்வுக்கும் அவனது தூதருக்கும் மாறு செய்தவனாகவும், ஹராமைச் செய்தவனாகவும் ஆகிவிடுகிறான். இந்நேரத்தில் அவனை மீண்டும் அழைத்து, அவள் துன்பரவாகும் வரை தன்னுடன் வைத்துக் கொள்ளவது அவசியமாகும். பின்னர் விரும்பினால் தலாக் சொல்லலாம், மிக்க நல்லது இரண்டாம் முறை மாதவிடாய் ஏற்படும் வரை தலாக் சொல்லாமலிருக்க வேண்டும். துன்பரவாகிவிட்டால் விரும்பினால் தன்னுடன் வைத்துக் கொள்ளலாம், விரும்பினால் தலாக்கும் சொல்லலாம்.

2- அவள் தூய்மையாக இருக்கும் போது உடலுறவு கொண்டு அதனால் கர்ப்பமுற்றிருக்கிறாளா எனத் தெளிவு பெறாமல் தலாக் சொல்லக் கூடாது. ஒருவன் தன் மனைவியை, அவள் மாதவிடாயிலிருந்து சுத்தமான பிறகு அவளிடம் உடலுறவு கொண்ட பிறகு தலாக் சொல்ல விரும்பினால் மீண்டும் அவளுக்கு மாதவிலக்கு ஏற்பட்டு அதிலிருந்து அவள் சுத்தமாகாத வரை அவளை தலாக் விடக்கூடாது. அதனால் நாட்கள் அதிகமானாலும் சரியே. அவள் சுத்தமாகிவிட்டால் அவளிடம் உடலுறவு கொள்வதற்கு முன்னால் விரும்பினால் அவளை அவன் தலாக் சொல்லலாம். ஆனால் அவள் கர்ப்பமாக இருக்கிறாள் என்பது தெளிவாகிவிட்டால் அல்லது அவள் கர்ப்பினியாக இருந்தால் அவளை தலாக் விடுவதில் குற்றமில்லை.

தலாக்கின் விளைவு

தலாக் என்பது மனைவியை பிரிந்துவிடுவது என்றாகிவிட்டபோது அப்படி பிரிவதன் விளைவால் அநேக சட்டங்கள் ஏற்படுகின்றன. அவை:

1- கணவன் தன் மனைவியிடம் தனித்திருந்தாலோ அல்லது உடலுறவு கொண்டிருந்தாலோ அவள் இத்தா இருப்பது அவசியமாகும். அவளுடன் உடலுறவு கொள்வதற்கோ அல்லது தனித்திருப்பதற்கோ முன்பு தலாக் சொல்ல இருந்தால் இத்தா வேண்டியதில்லை.

இத்தா என்பது மாதவிடாய் வரக்கூடிய பெண்ணாக இருந்தால் முன்று மாத விடாய்களும். மாதவிடாய் வராதவளாக இருந்தால் முன்று மாதங்களுமாகும். கர்ப்பமுற்றவளாக இருந்தால் குழந்தையை பெற்றெடுப்பது வரையாகும்.

இத்தாவின் நோக்கம் தலாக் சொல்லப்பட்டவளை திரும்ப அழைத்துக்கொள்வதற்கான சந்தர்ப்பத்தைக் கணவனுக்கு வழங்குவதாகும். அதுபோல அவள் கர்ப்பமுற்றிருக்கிறாளா? கில்லையா? என்பதை உறுதி செய்வதற்குமாகும்.

2- ஒருவன் தனது மனைவியை முன்று தடவை தலாக் சொல்லி விட்டால் அவனுக்கு அவள் ஹராமாகிவிடுகிறாள். அதாவது ஒருவன் தனது மனைவியை ஒரு தடவை தலாக் சொல்லிவிட்டு இத்தா காலத்திலேயே அவளை திரும்ப அழைத்துக் கொள்கிறான் அல்லது இத்தா முடிந்து திருமணத்தைப் புதுப்பித்துக் கொள்கிறான். அதன் பிறகு இரண்டாம் முறை தலாக் சொல்லிவிட்டு இத்தா காலத்திலேயே திரும்ப அழைத்துக் கொள்கிறான் அல்லது இத்தா முடிந்து திருமணத்தைப் புதுப்பித்துக்கொள்கிறான். பிறகு முன்றாம் முறை தலாக் சொல்லிவிட்டால் அவன் அப்பெண்ணை மணந்துகொள்ள முடியாது. ஆனால் அவளை வேறு ஒருவன் முறையாக திருமணம் செய்து, அவளுடன் உடலுறவு கொண்டு பிறகு அவளை அவன் விரும்பாமல் இதுபோல முன்று முறை தலாக் கூறினால் இப்போது அவள் முதல் கணவனுக்கு ஹலாலாகிவிடுகிறாள். முன்று முறை தலாக் விட்டவர்கள் மீது அப்பெண்ணை அல்லாஹ் ஹராமாக்கியிருப்பது அவர்கள் தம் மனைவியருக்கு அந்த இழைப்பதை விட்டும் பெண்களுக்கு அல்லாஹ் கிருபை செய்திருப்பதாகும்.

குல்ஃ

குல்ஃ என்பது ஒரு பெண் தனக்குப் பிடிக்காத கணவனை விட்டும் விலகுவதற்காக அவன் கொடுத்த மஹ்ரைத் திருப்பிக் கொடுத்து விவாகரத்தை வேண்டுவதாகும். கணவன் அவளை வெறுத்து அவளைப் பிரிந்துவிட விரும்பினால் அவளிடமிருந்து ஈட்டுத் தொகையை வாங்க உரிமை கிடையாது. அவனுக்குரிய உரிமை அவளிடம் பொறுமையாகியிருப்பது அல்லது விவாகரத்து செய்வது.

பெண் அவனால் துன்பம் அடைந்து, அவனுடன் பொறுமையாக இருக்க முடியவில்லை யானால்தான் பிரிந்துபோவதைக் கோர வேண்டும். கணவன் தன் மனைவி தன்னை விட்டும் பிரிந்துபோக வேண்டுமென்பதற்காக நோவினை செய்வது கூடாது. கணவன் அவளுக்குக் கொடுத்த மஹ்ரை விடவும் கூடுதலாக அவளிடம் வாங்காமலிருப்பது விரும்பத்தக்கதாகும்.

திருமணத்திலுள்ள உரிமைகள்

கணவன், மனைவி இருவருக்கும் திருமண ஒப்பந்தத்தைத் தக்க வைத்துக் கொள்வதற்கும் ஏதேனுமொரு காரணத்திற்காக திருமணத்தை ரத்து செய்வதற்கும் உரிமையிருக்கிறது. உதாரணமாக கணவன் மனைவியிடமோ, மனைவி கணவனிடமோ நோயையோ, அல்லது கியற்கையான குறையையோ காண்பது போல. இக்குறையை திருமண ஒப்பந்த நேரத்தில் அவனிடமோ அல்லது அவளிடமோ சொல்லப்படவில்லை இந்நேரத்தில் இருவருக்கும் திருமண ஒப்பந்தத்தைத் தக்கவைத்துக் கொள்ளவோ அல்லது அதை முறித்து விடவோ உரிமையிருக்கிறது. உதாரணமாக

1- அவ்விருவரில் ஒருவர் பைத்தியம் பிடித்தவராகியிருப்பது அல்லது திருமணத்தின் பூரண உரிமையை இருவரில் இருவருக்கு போக்கிவிடக்கூடிய நோயால் பிடிக்கப்பட்டவராகியிருப்பது. இந்நேரத்தில் பாதிக்கப்பட்டவர் திருமண ஒப்பந்தத்தை முறித்துவிடுவது கூடும். இது உடலுறவுக்கு முன்பாக இருக்குமானால் கணவன் அவளுக்குக் கொடுத்த மஹ்ரைத் திருமணம் பெற்றுக்கொள்வது கூடும். உடலுறவுக்குப் பிறகு என்றால் எதனையும் திரும்பப் பெறக்கூடாது.

2- ரொக்க மஹர் கொடுக்க முடியாமலாகிவிடுவது. இந்த நேரத்தில் திருமண ஒப்பந்தத் தை முறிப்பதில் பெண்ணுக்குரிய உரிமை உடலுறவுக்கு முன்தான். உடலுறவுக்குப் பிறகு அந்த உரிமையில்லை.

3- அவளுக்கு செலவழிக்க வசதியில்லாமலிருப்பது. ஒருவன் அவளுக்கு செலவழிக்க வசதி பெறவில்லையானால் அவள் முடிந்த அளவு எதிர் பார்க்கவேண்டும். பிறகு நீதிபதியின் துணை கொண்டு திருமணத்தை முறித்துக் கொள்வதில் அவளுக்கு உரிமையிருக்கிறது.

4- ஒரு பெண்ணின் கணவன் மறைந்து போய் அவளுக்குமீடம் தெரியவுமில்லை, தனது மனைவிக் கான செலவை விட்டுவைத்திருக்கவுமில்லை, அவளுக்குச் செலவுக்குக் கொடுக்கும்படி யாரையும் பொறுப்பாக்கவுமில்லை, யாரும் அவளுக்கு செலவுக்குக் கொடுக்க முன் வரவுமில்லை, அவளுக்கு செலவுக்குக் கொடுத்துவிட்டு அவளின் கணவனிடம் திரும்பப் பெற்றுக் கொள்வதும் இல்லை, இது போன்ற நேரங்களில் நீதிபதியின் துணை கொண்டு திருமணத்தை முறித்துக்கொள்ள அவள் உரிமை பெறுகிறாள்.

முஸ்லிமல்லாதவரை திருமணம் செய்வது

முஸ்லிம் பெண் முஸ்லிமல்லாதவனை மணப்பது கூடாது. ஒரு பெண் தனது கணவனுக்கு முன்பே முஸ்லிமாகிவிட்டால் தன்னை சுகம் அனுபவிக்க இடமளிப்பது கூடாது.

இதோ முஸ்லிமல்லாதவர்களை மணமுடிப்பதில் உள்ள சில தனிப்பட்ட சட்டங்கள்:

1- காஃபிரான கணவன், மனைவி இருவருமே முஸ்லிமாகி மார்க்க ரீதியான தடை ஏதுமில்லையென்றால் அதே திருமணத்திலேயே அவர்களிருவரும் நீடிப்பார்கள். பெண் அவனுக்குத் திருமணம் முடித்துக் கொள்ள ஹராமாக்கப்பட்டவளாக இருந்தால் அவர்களைப் பிரித்து வைக்கப்படும்.

2- வேதக்காரியின் கணவன் இஸ்லாமாகிவிட்டால் அவர்களிருவரும் அதே திருமணத்திலேயே இருந்து கொள்ளலாம்.

3- வேதக்காரர்களல்லாத கணவன், மனைவி இருவரில் ஒருவர் உடலுறவுக்கு முன் இஸ்லாத்தைத் தழுவி விட்டால் அவர்களின் நிகாஹ் முறிந்துவிடும்.

4- முஸ்லிமல்லாதவனின் மனைவி உடலுறவுக்கு முன் முஸ்லிமாகிவிட்டால் நிகாஹ் முறிந்து போகும். ஏனெனில் முஸ்லிமானவள் காஃபிருக்கு ஹலாலாக மாட்டாள்.

5- உடலுறவிற்குப் பின் காஃபிரின் மனைவி முஸ்லிமாகிவிட்டால் இத்தா முடியும் வரை அவளின் விஷயம் நிறுத்திவைக்கப்படும். இத்தா முடிந்த பின்னும் அவள் இஸ்லாமாகாவிட்டால் திருமணம் முறிந்து போகும். பிறகு அவள் யாரை விரும்புகிறாளோ அவரை மணந்து கொள்வாள். அவள் விரும்பினால் அவனை அவள் எதிர்பார்த்திருக்கலாம். இந்த இடைக்காலத்தில் அவளுக்கு அவனிடம் எந்த உரிமையுமில்லை. இதுபோன்றே அவனுக்கும் அவளிடம் எந்த உரிமையும் கிடையாது. அவன் முஸ்லிமாகிவிட்டால் திருமணத்தைப் புதுப்பிக்காமலேயே யே அவன் அவளுக்கு கணவனாகிவிடுகிறான். அவள் அவனை பல ஆண்டுகள் எதிர்பார்த்தாலும் சரி. வேதக்காரி அல்லாதவளின் கணவன் முஸ்லிமானாலும் இதே சட்டம்தான்.

6- உடலுறவுக்கு முன்பே ஒருவனின் மனைவி இஸ்லாத்தை விட்டும் மாறிவிட்டால் திருமணம் முறிந்துவிடும். அவளுக்கு மஹ்ரம் கிடையாது. கணவன் இஸ்லாத்தை விட்டும் மாறி விட்டால் திருமணம் முறிந்துவிடும். அவன் பகுதி மஹர் கொடுக்கவேண்டும். அவ்விருவரில் இஸ்லாத்தை விட்டும் வெளியேறிய ஒருவர் இஸ்லாத்தில் இணைந்துவிட்டால் அவர்களிருவருக்கு வரக்கிடையே தலாக் ஏற்படாமலிருந்தால் முந்திய திருமணத்தின் அடிப்படையிலேயே அவர்களிருவரும் இருந்துகொள்வார்கள்.

வேதக்காரிகளை மணப்பதன் தீங்குகள்

அல்லாஹ் திருமணத்தை அனுமதித்திருப்பதன் நோக்கம் பண்பாட்டைச் சீர்படுத்துவது ம், சீர்கேடுகளிலிருந்து சமுதாயத்தைத் தூய்மைப்படுத்துவதும், கற்பு நெறியைப் பாதுகாத்துக் கொள்வதும், சமூகத்தில் தூய்மையான இஸ்லாமிய கட்டுக்கோப்பை நிலை நிறுத்துவதும், வணக்கத்திற்குரியவன் அல்லாஹ்வைத் தவிர வேறு யாரும் இல்லை, முஹம்மது(ஸல்) அவர்கள் அல்லாஹ்வின் திருத்தூதரென சான்று பகரக்கூடிய சமுதாயத்தைத் தோற்றுவிப்பதும் தான். இதுபோன்ற சீர்திருத்தங்கள் மார்க்கம், சிறப்பு, நற்குணம் மற்றும் நல்லொழுக்கம் கமுள்ள பெண்ணை மணமுடிப்பதால்தான் ஏற்படும். வேதக்காரிப் பெண்ணை ஒரு முஸ்லிம் மணப்பதால் ஏற்படும் விளைவுகளையும் தீங்குகளையும் நாம் சுருக்கமாகக் கீழே தழுவி நோம்.

1- குடும்பத்தினுள்: சிறிய குடும்பத்திற்குள் கணவன் செல்வாக்கு உள்ளவனாக இருந்தால் அது பெண்ணிடத்தில் மாற்றத்தை ஏற்படுத்தி பெரும்பாலும் அவள் இஸ்லாத்தைத் தழுவிடுவாள். சில சமயம் இதற்கு மாறான நிலையும் உருவாகலாம். அப்பெண் தனது மார்க்கத்தைப் பற்றிப் பிடிப்பவளாக இருந்து தனது மார்க்கம் மது அருந்துதல், பன்றி இறைச்சி உண்ணுதல், கள்ளக் காதலனை வைத்துக் கொள்ளல் போன்றவற்றை அனுமதிக்கிறது என எண்ணி செயல்படுவளாகவும் ஆகிவிடலாம். இதனால் அவளும் அவளின் குடும்பமும் சீதறுண்டு, பண்பாடுகள் கட்டிவிட்டுப் போகும். குழந்தைகள் தீய வழியில் வளர்ந்துவிடுவார்கள்.

சில சமயம் நிலைமை மேலும் மோசமாகிவிடும். மதப் பற்றும் பிடிவாதமும் உள்ள மனைவி தனது குழந்தைகளை வேண்டுமென்றே சர்ச்சகளுக்கு அழைத்துச் சென்றால் கிறிஸ்தவர்களின் வணக்க முறைகளை அவர்களும் பழக்கிக்கொள்வார்கள். இளமையில் வருவது தான் முதுமையிலும் வரும்.

2- சமூகத்தில் ஏற்படும் விளைவுகள்: முஸ்லிம் சமுதாயத்தினுள் வேதக்காரிகள் அதிகரிப்பது ஆபத்தான விஷயமாகும். சமுதாயத்தில் அதனால் ஆபத்து என்னவென்றால் இஸ்லாமிய சமுதாயம் வீழ்ச்சியடைந்து கிறிஸ்தவ சமுதாயத்தின் வாழ்க்கைத் தரம் உயர்ந்திருக்கின்ற நிலையில்- இது இன்றைக்கு இருக்கின்றது- இப்பெண்கள் இஸ்லாமியச் சமுதாயத்தினுள் ஆபத்தான சிந்தனை ரீதியான யுத்தத்திற்கு தூது செல்பவர்களாக ஆகிவிடுகிறார்கள். இன்னும் இதைத் தொடர்ந்து சமுதாயக் கட்டுப்பாடுகளும் பண்பாடுகளும் சீர்குலைந்து போய்விடுவதோடு கிறிஸ்தவக் கலாச்சாரங்களும் நுழைந்துவிடுகின்றன. அறைகுறையான ஆடைகளுடன் ஆண்களும், பெண்களும் கலந்துறவாடும் பழக்கமும், இஸ்லாமிய போதனைகளுக்கு மாற்றமான சில பழக்கங்களும் இதன் முன்னணியிலுள்ளன.

AL-SUNNAH TAMILI

PAGE

HOME

Knowledge

Audio

Links

Boardroom

Help Us !

For Free

Sign Book

Free Submit !

Email Me